

គណៈកម្មាធិការជាតិប្រយុទ្ធប្រឆាំង  
អំពើជួញដូរមនុស្ស



អគ្គលេខាធិការរដ្ឋាន គ.ជ.ប.ជ  
លេខាធិការរដ្ឋបាលសរុប

លេខ ០១៣/១៧ រ.ម.ស.

**គោរពជូន**

**លោកជំទាវ ជូ ម៉ិនអេង រដ្ឋលេខាធិការក្រសួងមហាផ្ទៃ  
និងជាអនុប្រធានអចិន្ត្រៃយ៍ គ.ជ.ប.ជ**

**កម្មវត្ថុ:** គោរពជូនរបាយការណ៍សរុប កិច្ចប្រជុំពិភាក្សា “ស្តីពីបទអន្តរការ រវាងអ្នកសុំកូន និងស្ត្រីពពោះ” ចំនួន ០៤លើក ដែលបានប្រព្រឹត្តទៅនៅសាលប្រជុំអគ្គលេខាធិការរដ្ឋាន នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)។

- លើកទី១ ថ្ងៃទី២៤ ខែវិច្ឆិកា ឆ្នាំ២០១៦
- លើកទី២ ថ្ងៃទី០១ ខែធ្នូ ឆ្នាំ២០១៦
- លើកទី៣ ថ្ងៃទី២០ ខែធ្នូ ឆ្នាំ២០១៦
- លើកទី៤ ថ្ងៃទី២៨ ខែធ្នូ ឆ្នាំ២០១៦

ក្រោមអធិបតីភាព **លោកជំទាវ ជូ ម៉ិនអេង** រដ្ឋលេខាធិការក្រសួងមហាផ្ទៃ និងជាប្រអនុប្រធានអចិន្ត្រៃយ៍ គ.ជ.ប.ជ ដែលមានការអញ្ជើញចូលរួមពីបណ្តាក្រសួង ស្ថាប័ន តំណាងស្ថានទូតអូស្ត្រាលីប្រចាំព្រះរាជាណាចក្រកម្ពុជា និងអង្គការពាក់ព័ន្ធមួយចំនួន។

សេចក្តីដូចបានគោរពជម្រាបជូនតាមកម្មវត្ថុខាងលើ លេខាធិការរដ្ឋបាលសរុប សូមជូនរបាយការណ៍អំពីលទ្ធផលកិច្ចប្រជុំពិភាក្សាទាំង០៤លើកដូចខាងក្រោម៖

កាលពីថ្ងៃទី១៨ ខែវិច្ឆិកា ឆ្នាំ២០១៦ កន្លងមកមានសកម្មភាពបង្ក្រាបបទល្មើស អន្តរការរវាងអ្នកសុំកូន និងស្ត្រីពពោះ ដោយចាប់បានជនសង្ស័យឈ្មោះ CHARLES TAMMY LAYNE ហៅ TAMMY ភេទស្រី អាយុ៤៩ឆ្នាំ ជនជាតិអូស្ត្រាលី ដែលជាអ្នកជួលស្ត្រីខ្មែរឲ្យពពោះបង្កើតកូនចំនួន ២៣នាក់ និងបាននាំយកចេញទៅក្រៅប្រទេសចំនួន ០៦នាក់ ក្នុងនោះមានកូនភ្លោះចំនួន ០២នាក់ ដោយទទួលបានតម្លៃខ្លួនពីគ្រួសារចង់បានកូនម្នាក់ចំនួន ៥០,០០០ ដុល្លារ(ប្រាំម៉ឺនដុល្លារសហរដ្ឋអាមេរិកគត់) ហើយនៅមានស្ត្រីចំនួន ១៨នាក់ ទៀតកំពុងពពោះដោយពុំបានចេញមកបង្ហាញខ្លួនឡើយ។

**I. ការងារសម្របសម្រួល និងដំណោះស្រាយ**

ក្រោយពីធ្វើការបង្ក្រាបករណីខាងលើនេះរួចមក គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) បានធ្វើការកោះប្រជុំពិភាក្សារដ្ឋបាលសរុប និងសម្របសម្រួល ហើយទទួលបានព័ត៌មានពីការសែត និង វិទ្យុអូស្ត្រាលីថា មានទារកចំនួន៧០នាក់ហើយដែលត្រូវបាននាំចេញពីកម្ពុជា។ បើយោងតាមរបាយការណ៍

របស់អគ្គនាយកដ្ឋានអន្តោប្រវេសន៍ បានឲ្យដឹងថា គិតពីខែមករា ដល់ខែធ្នូ ឆ្នាំ២០១៦ នេះមានទារកដែលបាននាំ  
យកចេញទៅអូស្ត្រាលី គឺមានចំនួន០៦នាក់ប៉ុណ្ណោះ។

ដើម្បីដោះស្រាយនូវបញ្ហានេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) បានប្រជុំ  
ពិភាក្សាលើកយកគោលការណ៍ចំនួន ០៣ចំណុច ដែលជាគំនិតផ្តួចផ្តើមរបស់ **លោកជំទាវ ជូ ប៊ុនអេង**  
រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ និងទទួលបានការឯកភាពពី **សម្តេច**  
**ក្រឡាហោម ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ ក្នុងនោះគឺ៖

ទី១.សុំឲ្យភាគី អូស្ត្រាលី ផ្អាកទទួលការស្នើសុំការពពោះជំនួសនេះមកអនុវត្តនៅកម្ពុជាសិន ដើម្បីកុំឲ្យកើតមាន  
ឡើងនូវករណីថ្មីទៀតក្នុងអំឡុងពេលដោះស្រាយករណីដែលមានរួចហើយ។

ទី២.ដោះស្រាយករណីដែលកំពុងមាននៅដៃ គឺកូនដែលកំពុងមាននៅក្នុងផ្ទៃស្ត្រីចំនួន ១៨នាក់ និងស្ត្រីមួយ  
ចំនួនទៀត ព្រមទាំងកូនដែលពុំទាន់បានយកចេញទៅ អូស្ត្រាលីនៅឡើយ។ ដោយតម្រូវឲ្យយកចំណីដែល  
ជនស្ស័យទទួលបានពីអ្នកចង់បានកូន មកឧបត្ថម្ភស្ត្រីកំពុងពពោះតាមការសន្យាហេតុដល់កូនកើត និងសុំ  
ឲ្យភាគីអូស្ត្រាលី បញ្ជូនអ្នកដែលចង់បានកូននោះ ចេញមុខមកទទួលខុសត្រូវក្នុងការធ្វើជាឪពុក ឬម្តាយ  
ចំពោះទារកទាំងនោះ។

ទី៣.សុំឲ្យមានកិច្ចសហការពីប្រទេសអូស្ត្រាលី ដើម្បីរៀបចំបែងចែកបែបបទ នីតិវិធីរួមគ្នាបានសមស្រប ត្រឹម  
ត្រូវដើម្បីដោះស្រាយចំពោះករណីដែលកើតមានរួចមកហើយ។ ចំពោះករណីថ្មី គឺត្រូវរង់ចាំការណែនាំថ្មីពី  
រាជរដ្ឋាភិបាល និងច្បាប់កំណត់។

ចំពោះស្ត្រីដែលកំពុងពពោះចំនួន១៨នាក់ នោះវិញ ពេលកូនបានកើតចេញមក គឺគាត់ពុំមានលទ្ធភាពយក  
ទៅចិញ្ចឹមទេដោយពួកគាត់មានជីវភាពក្រីក្រ ហើយកូននោះពុំមែនជាកូនរបស់ពួកគាត់។ បញ្ហានេះនឹងអាចធ្លាក់ជា  
បន្ទុកដល់រាជរដ្ឋាភិបាលជាអ្នកទទួលខុសត្រូវលើទារកនោះ។

តាមនីតិវិធី នៃការសុំកូនអន្តរប្រទេស នីតិវិធីមួយចំនួនយើងអាចទទួលយកបាន តែវាខុសគ្នាត្រង់ ទារក  
ដែលត្រូវនាំយកចេញទៅប្រទេសគោលដៅ គឺជាកូនរបស់អ្នកស្នើសុំដោយមានការត្រួតពិនិត្យតាមរយៈ (DNA)។

**II. ការងារសំណុំមេមបទ និងនីតិវិធី**

អង្គប្រជុំពិភាក្សាលើករណី “បទអន្តរការ រវាងអ្នកសុំកូន និងស្ត្រីពពោះ” ចំនួន ០៤លើក កន្លងមកនេះ បាន  
សម្រេចឯកភាពលើកយកនីតិវិធី និងបែបបទសម្រាប់អនុវត្តរួមគ្នាគឺ៖

- ឯកសាររបស់អ្នកស្នើសុំ
  - ពាក្យស្នើសុំ
  - រូបថត
  - ស្នាមក្រយ៉ៅដៃ
  - លិខិតថ្កោលទោស
  - លិខិតបញ្ជាក់អំពីសុខភាព (មន្ទីរពេទ្យរដ្ឋ)
  - ស្ថានភាពគ្រួសារ លិខិតបញ្ជាក់ទីលំនៅ ទ្រព្យសម្បត្តិ និងប្រាក់ចំណូល/ មុខរបរ

- លិខិតធានាអះអាង កិច្ចសន្យាក្នុងការចិញ្ចឹមថែទាំ
- សុពលភាពលិខិតឆ្លងដែន
- លិខិតបញ្ជាក់ DNA
- របាយការណ៍បញ្ជាក់ពីការរីកលូតលាស់របស់កុមារ

➢ សំណុំលិខិតពីអ្នកពពោះ

- លិខិតពេទ្យ( សម្រាលកូន )
- សប្តុតកំណើតកូន
- កិច្ចសន្យាពពោះ
- ស្ថានភាពអ្នកពពោះ
- សាលក្រមផ្ទេរសិទ្ធិអាណាព្យាបាលស្របច្បាប់ពីតុលាការ( ស្នើសុំសញ្ជាតិ )

➢ សំណុំលិខិតរបស់ស្ថានទូត

- កំណត់ទូត បញ្ជូនលិខិតផ្លូវការ ដោយមានប្រថាប់ត្រាលើសំណុំឯកសារ( លិខិតអ្នកស្នើសុំ )

➢ សំណុំលិខិតអនុញ្ញាតិរបស់ស្ថាប័នពាក់ព័ន្ធ

- ក្រសួងមហាផ្ទៃ
- ក្រសួងការបរទេស និងសហប្រតិបត្តិការអន្តរជាតិ
- ស្ថានទូតប្រទេសគោលដៅ ប្រចាំព្រះរាជាណាចក្រកម្ពុជា

➢ នីតិវិធី និងស្ថាប័នអនុវត្ត

កិច្ចប្រជុំពិភាក្សាបានឯកភាពគ្នាអនុវត្តតាមនីតិវិធីដូចខាងក្រោម៖

- រាល់សំណុំឯកសាររបស់អ្នកស្នើសុំ ត្រូវមានបញ្ជាក់ធានាអះអាងទទួលស្គាល់ ពីស្ថានទូតរបស់ខ្លួន ដែលប្រចាំនៅព្រះរាជាណាចក្រកម្ពុជា រួចបញ្ជូនទៅក្រសួងការបរទេស និងសហប្រតិបត្តិការអន្តរជាតិកម្ពុជា។
- ក្រសួងការបរទេស និងសហប្រតិបត្តិការអន្តរជាតិកម្ពុជា ត្រូវធ្វើសេចក្តីជូនដំណឹងដល់ក្រសួងមហាផ្ទៃ ដើម្បីឲ្យអគ្គនាយកដ្ឋានជំនាញធ្វើការបំពេញបែបបទ ទិដ្ឋាការចេញឲ្យអ្នកស្នើសុំ នាំយកទារកទៅប្រទេសរបស់ខ្លួនតាមផ្លូវច្បាប់។

**III. សំណូមពរ**

ក្រោយពីមានការជួបប្រជុំពិភាក្សាលើករណីនេះចំនួន ០៤លើក រួចមកប្រធាន និងសមាជិក នៃអង្គប្រជុំពិភាក្សាទាំងអស់បានសម្រេចសំណូមពរដូចខាងក្រោម៖

- សុំឲ្យអូស្ត្រាលី ផ្អាកលើការស្នើសុំឲ្យពពោះជំនួស និងនាំយកទារកចេញទៅក្រៅប្រទេសសិន។
- សុំឲ្យបង្កើតជាគណៈកម្មការកណ្តាលមួយ ដើម្បីត្រួតពិនិត្យ វាយតម្លៃ លើករណីសុំពពោះជំនួស និងសុំកូនរបស់ជនបរទេសដើម្បីយកទៅចិញ្ចឹមធ្វើជាកូននៅប្រទេសគេ។

- សុំឲ្យខាងអគ្គនាយកដ្ឋានអន្តោប្រវេសន៍ ផ្តល់ឯកសារពាក់ព័ន្ធ ទិដ្ឋាការ នៃការសុំកូន និងស្ត្រីពពោះជំនួស ឬកុមារ យកចេញទៅក្រៅប្រទេសមក គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) ដើម្បីសិក្សាចងក្រង វាយតម្លៃលម្អិតឲ្យបានរឹងមាំ សម្រាប់បកស្រាយជាមួយបណ្តាស្ថានទូតនានាប្រចាំ ព្រះរាជាណាចក្រកម្ពុជាឃើង។
- សុំឲ្យក្រសួងការបរទេស និងសហប្រតិបត្តិការអន្តរជាតិ ជួយផ្តល់ពេលវេលា ទឹកនៃង បញ្ជីឈ្មោះ របស់ តំណាងស្ថានទូត ដែលត្រូវចូលរួមប្រជុំលើករណីនេះនាពេលខាងមុខ។

**IV. ទិសដៅបន្ត**

- បន្តជួបប្រជុំពិភាក្សាជាមួយអន្តរក្រសួង និងស្ថាប័នពាក់ព័ន្ធ
- ត្រៀមជួបប្រជុំពិភាក្សាលើករណី "បទអន្តរការ រវាងអ្នកសុំកូន និងស្ត្រីពពោះ" ជាមួយបណ្តាស្ថានទូតប្រចាំ ព្រះរាជាណាចក្រកម្ពុជា នាពេលខាងមុខ។

សេចក្តីដូចបានគោរពរាយការណ៍ជូនខាងលើសូម លោកជំទាវ រដ្ឋលេខាធិការក្រសួងមហាផ្ទៃ និងជា អនុប្រធានអចិន្ត្រៃយ៍ គ.ជ.ប.ជ មេត្តាជ្រាបជារបាយការណ៍ដ៏ខ្ពង់ខ្ពស់។

រាជធានីភ្នំពេញ ថ្ងៃទី ០៧ ខែ មករា ឆ្នាំ ២០១៧

**ប្រធានការិយាល័យអប់រំ វប្បធម៌ និងកីឡា**

*Kamf*  
*H - ភាសាខ្មែរ*


**គោរពជូន**

**លោកជំទាវ អនុប្រធានអចិន្ត្រៃយ៍**

មេត្តាជ្រាបជារបាយការណ៍។

រាជធានីភ្នំពេញ ថ្ងៃទី ២០ ខែ មករា ឆ្នាំ ២០១៧

ប្រធានលេខាធិការដ្ឋានរដ្ឋបាលសរុប



**ឧត្តមសេនីយ៍ត្រី គង់-ពុទ្ធី**

១៩៧៧  
 (២០១៧)  
 ០២/០២/១៧  
 ៧៧៥  
**ជូ-ប៊ុនអេង**